



КАЛЯДНАЕ
ДЗЯЦІНСТВА:
ЯКІМ ЯНО БЫЛО

5

ДОБРЫЯ СПРАВЫ
СВАІМІ РУКАМІ

МС



Выдаецца
з 9 жніўня 1917 г.

Родная газета на роднай мове



ЗВЯЗДА

21 СНЕЖНЯ 2018 г.
ПЯТНІЦА
№ 246 (28862)

9-24 стар.

**МЯСЦОВАЕ
САМАКІРАВАННЕ**
ГАЗЕТА ДЛЯ ВЫПАРЧЫНКАЌ І ДЭПУТАТАў МЯСЦОВЫХ САВЕТАў

+TV ПРАГРАМА

ЦЫТАТА ДНЯ



**Мікалай ШАРСНЁЎ,
старшыня Віцебскага
аблвыканкама:**

«У вобласці забяспечана станоўчая дынаміка сацыяльна-эканамічнага развіцця. У параўнанні з пачаткам года колькасць неэфектыўна працуючых арганізацый скарацілася ўдвая, іх удзельная вага знізілася з 29 % да 16 %. Стабілізавалася сітуацыя з разлікамі. Забяспечана станоўчая дынаміка росту заробатнай платы. Сітуацыя на рынку працы не выйшла за рамкі прагназуемай: узровень беспрацоўя на 1 лістапада склаў 0,5 % пры сацыяльна дапушчальным не больш за 1 %. Па выніках работы за год плануецца працаўладкаваць на новыя рабочыя месцы больш за 6,5 тысячы чалавек. У прамысловасці забяспечаны рост аб'ёму вытворчасці па індэксе фізічнага аб'ёму. Станоўчы ўклад у фарміраванне ВРП уносіць сельская гаспадарка. Тэмп росту яе валавой прадукцыі за студзень — лістапад 2018 года склаў 100,7 %».

АЛІСА І ЯЕ ЛІЗА



Фота Анатоля Кіпешчука.

Аліса — гэта падобны на лісу звычайны «двортэр'ер». А мінскі культуролаг Лізавета КОЗЫРАВА — яе гаспадыня і выратавальніца. Два гады назад ад сабакі адмовіліся гаспадары, і ён трапіў у прытулак для бадзяжных жывёл. Ліза, якая часта дапамагае валанцёрам, убачыўшы няшчасную ад чалавечай здрады Алісу, забрала яе дамоў. І не прагадала — такую безумоўную любоў і адданасць сярод людзей нячаста сустранеш.

«Фарміраванне заканадаўчай базы для ўстойлівага развіцця — галоўная задача парламента»

Выступленне старшыні Савета Рэспублікі Нацыянальнага сходу Рэспублікі Беларусь М. У. Мясніковіча на закрыцці пятай сесіі Савета Рэспублікі Нацыянальнага сходу Рэспублікі Беларусь шостага склікання

Паважаныя члены Савета Рэспублікі!
Паважаныя запрошаныя!

Сёння завяршаецца пятая сесія Савета Рэспублікі Нацыянальнага сходу Рэспублікі Беларусь шостага склікання. У ходзе пасяджэнняў сесіі Савет Рэспублікі адобрыў 42 законапраекты.

Законапраекты, якія былі падтрыманы на гэтай сесіі, ствараюць дадатковыя прававыя ўмовы для ўстойлівага развіцця краіны. Напрыклад, важныя папраўкі для інвестара замацаваны ў законапраекце «Аб унясенні змяненняў і дапаўненняў у Закон Рэспублікі Беларусь «Аб прыватызацыі дзяржаўнай маёмасці і пераўтварэнні дзяржаўных унітарных прадпрыемстваў у адкрытыя акцыянерныя таварыствы», які мы адобрылі ўчора.

Бюджэт на 2019 год і новая рэдакцыя Падатковага кодэкса, якія прыняты парламентам, з'яўляюцца вельмі адказнымі нарматыўнымі актамі, гэта, па сутнасці, эканамічныя інструменты развіцця краіны ў наступным годзе і на перспектыву.

СТАР. 3

Адпавядаць дынамізму часу

Выступленне старшыні Палаты прадстаўнікоў Нацыянальнага сходу Рэспублікі Беларусь У. П. Андрэйчанкі на закрыцці пятай сесіі Палаты прадстаўнікоў Нацыянальнага сходу Рэспублікі Беларусь шостага склікання

Паважаныя дэпутаты, члены ўрада і запрошаныя!

Пятая сесія Палаты прадстаўнікоў Нацыянальнага сходу Рэспублікі Беларусь шостага склікання завяршае сваю работу.

Перыяд развіцця, які перажывае сёння краіна, вельмі дынамічны. Прынцыпова змяняюцца падыходы да кіравання эканомікай, ідзе актыўны пошук новых ідэй і рэсурсаў эканамічнага росту.

Буйныя інвестпраекты, малы і сярэдні бізнес, актыўнае ўкараненне лічбавых тэхналогій і развіццё сферы паслуг закліканы стаць тымі драйверамі, якія выведучь на якасна новы ўзровень эканоміку і, як следства, дабрабыт грамадзян Беларусі.

Зразумела, усе гэтыя пытанні патрабуюць свайго заканадаўчага прапавядання. І дэпутаты імкнуліся, каб рашэнні, прынятыя на сесіі, адказвалі дынамізму часу і тым задачам, якія ставіць кіраўнік дзяржавы па фарміраванні новых эканамічных адносін.

З гэтых пазіцый мы падыходзілі да разгляду пакета бюджэтна-падатковых дакументаў. Бюджэт рэспублікі на 2019 год звярстаны менавіта з улікам задач па росце даходаў насельніцтва, павышэнні аддачы ад дзяржаўнага ўладання і рацыянальным кіраванні дзяржаўным доўгам. Усё гэта накіравана на ўмацаванне макраэканамічнай стабільнасці, забеспячэнне збалансаванага росту заробкаў і павышэнне сацыяльнай абароны насельніцтва.

СТАР. 3



КОРАТКА

• Нацыянальны банк Рэспублікі Беларусь з 20 снежня 2018 года выпускае ў абарачэнне памятных манеты «Свет вачыма дзяцей. 2018».

• Мінскі аўтазавод сабраў першы спартыўны грузавік з капотнай кампануючай.



• Мінск зрабіў заяўку на правядзенне чэмпіянату Еўропы па лёгкай атлетыцы ў 2024 годзе.

ISSN 1990 - 763X



ПАДПІШЫСЯ — І ВЫЙГРАЙ!
Працягваецца падпіска на «Звязду» на I квартал і I паўгоддзе 2019 года!

ЗАСТАВАЙЦЕСЯ З НАМІ — БУДЗЕ ЦІКАВА!